



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 ड्रोन की 'क्रांति' को समझने में असफल रहे प्रधानमंत्री : राहुल

6 विंग कमांडर अमरजीत सिंह संधु: पाकिस्तानी विमान को खूब छकाया, हजारों फीट की ऊंचाई पर मार गिराया

7 रकुल प्रीत सिंह ने पोस्ट शेयर करके बताई कंपर्ट जोन की बात

फर्स्ट टेक

ईडी ने 1,646 करोड़ की क्रिप्टोकॉरेसी जब्त की नई दिल्ली/भाषा। प्रवर्तन निदेशालय (ईडी) ने धनशोधन मामले में बड़ी कार्रवाई करते हुए 1,646 करोड़ रुपए की क्रिप्टोकॉरेसी जब्त की है। यह जब्त 'बिटकॉनेक्ट क्रम कार्यक्रम' के तहत किए गए निवेश घोटाले की जांच के दौरान हुई। ईडी ने 13.50 लाख रुपए नकद, एक वाहन और डिजिटल उपकरण भी जब्त किए हैं। जांच में सामने आया कि लैटिन अमेरिकी के जॉर्ज के जरिए किए गए, जिससे उनका पता लगाना मुश्किल हो गया। यह अब तक की सबसे बड़ी क्रिप्टो जब्त बताई जा रही है। इससे पहले भी 489 करोड़ रुपए की संपत्ति जब्त की जा चुकी है। इस घोटाले में विदेशी नागरिकों के शामिल होने की आशंका है, जबकि मुख्य आरोपी अमेरिका में जांच के दायरे में हैं।

एकता कपूर के खिलाफ पुलिस जांच के आदेश नई दिल्ली/भाषा। मुंबई की एक अदालत ने फिल्म निर्माता एकता कपूर के खिलाफ दर्ज आपराधिक शिकायत की जांच के आदेश दिए हैं। शिकायत में उनकी वेब सीरीज में भारतीय सैनिकों के अपमान का आरोप लगाया गया है। बांद्रा मजिस्ट्रेट अदालत ने नौ मई तक पुलिस से रिपोर्ट मांगी है। यह शिकायत यूट्यूबर 'हिंदुस्तानी भाऊ' (विकास पाठक) ने दर्ज कराई थी, जिसमें एकता कपूर, उनके ओटीटी प्लेटफॉर्म 'ऑल्ट बालाजी' और उनके माता-पिता का नाम शामिल है। शिकायत के अनुसार, वेब सीरीज के एक एपिसोड में भारतीय सेना की वर्दी और राष्ट्रीय प्रतीक को अनुचित तरीके से दर्शाया गया, जिससे देश की गरिमा को ठेस पहुंची है।

रुस का पूर्वी यूक्रेन में नया कब्जा, बेरेजिवका गांव पर नियंत्रण कीव/एपी। रुस ने दावा किया है कि उसकी सेना ने पूर्वी यूक्रेन के दोनेत्स्क क्षेत्र में बेरेजिवका गांव पर कब्जा कर लिया है। यूक्रेनी अधिकारियों की ओर से अभी तक इस पर कोई प्रतिक्रिया नहीं आई है। रुस की सेना पिछले एक साल से पूर्वी मोर्चे पर लगातार हमले कर रही है, जिससे यूक्रेनी बलों की स्थिति कमजोर हो रही है। हालांकि, इस हमले में रुस को भारी सैनिक और उपकरणों का नुकसान उठाना पड़ा है। रुसी सेना ग्लाइड बम, तोपखाने, मिसाइलों और ड्रोन के हमलों के जरिए पहले क्षेत्र को तबाह करती है, फिर पैदल सेना को भेजकर कब्जा करने की रणनीति अपनाती है। रुस दोनेत्स्क और लुहान्स्क पर पूर्ण नियंत्रण चाहता है, जो मिलकर यूक्रेन के डोनबास औद्योगिक क्षेत्र का निर्माण करते हैं। रुसी रक्षा मंत्रालय के अनुसार, शनिवार रात तक 40 यूक्रेनी ड्रोन मार गिराए गए।

15-02-2025 | 16-02-2025
सूर्योदय 6:14 बजे | सूर्यास्त 6:30 बजे

BSE 75,939.21
NSE 22,929.25
(-199.76) (-102.15)

सोना 8,975 रु.
(24 कैरर) प्रति ग्राम

निशान मंडेला

दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

अम त्यागें

ट्रम्प और मोदी ने मिल दे दिया बहुत सीधा संदेश।
हैं हमदर्द सदा सच्चा,
छोड़े तुरंत सब राग-झंझ।
बांधे ना मन में छद्म गांठ,
होगा वर्ना इक नया क्लेश।
है महाशक्ति भारत खुद भी,
ना भ्रम में रहे बांग्लादेश।

एआई में दूरगामी प्रगति से भविष्य में होंगे बड़े बदलाव : राष्ट्रपति

दक्षिण भारत राष्ट्रमत
dakshinbharat.com

रांची/भाषा। राष्ट्रपति द्रौपदी मुर्मू ने कहा कि कृत्रिम बुद्धिमत्ता (एआई) और मशीन लर्निंग के क्षेत्र में तेजी से प्रगति हो रही है, जिससे भविष्य में बड़े बदलाव देखने को मिलेंगे। उन्होंने कहा कि केंद्र सरकार उच्च शिक्षा में एआई को एकीकृत करने के लिए कदम उठा रही है और बिरला प्रौद्योगिकी संस्थान (बीआईटी) मेसरा इस दिशा में अग्रणी भूमिका निभा रहा है। राष्ट्रपति शनिवार को बीआईटी मेसरा के प्लेटिनम जयंती समारोह को संबोधित कर रही थीं। उन्होंने कहा कि हमारा युग प्रौद्योगिकी का युग है और एआई, मशीन लर्निंग जैसी नई



तकनीकों ने जीवन के हर क्षेत्र को प्रभावित किया है। आने वाले समय में इनके व्यापक प्रभाव देखन को मिलेंगे। उन्होंने इस बात पर जोर दिया कि एआई के विकास का लाभ समाज के सभी वर्गों को मिलना चाहिए। उच्च शिक्षा में एआई को एकीकृत करने के लिए कई नई पहल की जा रही हैं।

तकनीक का लाभ सभी को मिले

राष्ट्रपति ने कहा कि नवोन्मेष और तकनीक को केवल बड़े शहरों तक सीमित नहीं रखना चाहिए, बल्कि ग्रामीण और हाशिए पर मौजूद समुदायों को भी इसका लाभ मिलना चाहिए। उन्होंने नवाचार करने वाले

वक्फ संशोधन विधेयक पर राजग सहयोगियों की सहमति : किरेन रिजिजू

दक्षिण भारत राष्ट्रमत
dakshinbharat.com

नयीनगर/एजेंसी। केंद्रीय संसदीय कार्य मंत्री और अल्पसंख्यक मामलों के मंत्री किरेन रिजिजू ने शनिवार को कहा कि एनडीए के प्रमुख सहयोगीबिहार के मुख्यमंत्री नीतीश कुमार (जदयू) और आंध्र प्रदेश के मुख्यमंत्री चंद्रबाबू नायडू (तेदेपा) वक्फ (संशोधन) विधेयक, 2024 पर सहमत हैं। उन्होंने बताया कि संसद की संयुक्त समिति (जेपीसी) की रिपोर्ट 13 फरवरी को पेश की गई, लेकिन विपक्ष ने इसे लेकर हंगामा किया। रिजिजू ने कहा कि विधेयक को लेकर गलत धारणाएं फैलाई जा रही हैं और इसका उद्देश्य केवल



वक्फ संपत्तियों की सुरक्षा करना है, जो भारत में सबसे बड़ी हैं।

रिजिजू ने जोर देकर कहा कि विधेयक पारदर्शिता लाने के लिए है, और मुसलमानों से संपत्ति छीनकर किसी और को देने का कोई सवाल ही नहीं है। उन्होंने कहा कि देश कानून से चलता है, किसी की संपत्ति जबबरदस्ती नहीं छीनी जा सकती।

केंद्रीय मंत्री के अनुसार, कई मुस्लिम समुदाय के लोग, खासकर महिलाएं, इस विधेयक का समर्थन कर रही हैं, लेकिन विपक्षी मुस्लिम सांसद पार्टी की मजबूरियों के कारण इसका विरोध कर रहे हैं। हालांकि, उन्होंने किसी सांसद का नाम नहीं लिया।

जम्मू-कश्मीर के राज्य दर्ज पर बोले

जब उनसे जम्मू-कश्मीर को दोबारा राज्य का दर्जा देने को लेकर सवाल किया गया, तो उन्होंने कोई समयसीमा देने से इनकार कर दिया। उन्होंने कहा कि प्रधानमंत्री नरेंद्र मोदी और गृह मंत्री पहले ही स्पष्ट कर चुके हैं कि सही समय पर राज्य का दर्जा बहाल किया जाएगा। रिजिजू ने अपनी कश्मीर यात्रा को केंद्रीय बजट से जुड़ा बताया और कहा कि मोदी सरकार के नेतृत्व में जम्मू-कश्मीर का तेज विकास हो रहा है।

सद्गुरु ने परीक्षा से पहले तनाव से बचने और आनंदपूर्वक सीखने के मंत्र दिए

नई दिल्ली/भाषा। आध्यात्मिक नेता सद्गुरु जगगी वासुदेव ने प्रधानमंत्री की 'परीक्षा पे चर्चा' के तहत शनिवार को छात्रों के साथ आनंदपूर्वक सीखने और परीक्षा से पहले तनाव से बचने के मंत्र साझा किए। उन्होंने कहा कि पाठ्यपुस्तकें का उपयोग करना चाहिए, लेकिन छात्रों को अपने ऊपर तनाव को हावी नहीं होने देना चाहिए। सद्गुरु ने कहा, आपकी पाठ्यपुस्तक



आपकी बुद्धिमत्ता के लिए चुनौती नहीं है, चाहे आप कोई भी हों। इससे कोई फर्क नहीं पड़ता कि आपने अब तक स्कूल में अच्छा प्रदर्शन नहीं किया। मैं आपको बता रहा हूं कि पाठ्यपुस्तकें मंत्र साझा किए। उन्होंने कहा कि पाठ्यपुस्तकें का उपयोग करना चाहिए, लेकिन छात्रों को अपने ऊपर तनाव को हावी नहीं होने देना चाहिए। सद्गुरु ने कहा, आपकी पाठ्यपुस्तक

ट्रंप की नई नीतियों से यूरोप में हलचल, जेलेत्स्की और शोलज का कड़ा रुख

दक्षिण भारत राष्ट्रमत
dakshinbharat.com

न्यूयॉर्क/एपी। अमेरिकी राष्ट्रपति डोनाल्ड ट्रंप की नई विदेश नीति से यूरोप में असंतोष बढ़ रहा है। न्यूयॉर्क सुरक्षा सम्मेलन में यूक्रेन के राष्ट्रपति वोलोदिमिर जेलेत्स्की और जर्मन चांसलर ओलाफ शोलज ने इस पर कड़ा रुख अपनाया। दोनों नेताओं ने वाशिंगटन के हालिया फैसलों की आलोचना करते हुए यूरोप की संप्रभुता और सुरक्षा को लेकर चिंता जताई।

जेलेत्स्की की अपील – 'यूरोपीय सेना' बने

रुस के खिलाफ तीन साल से लड़ रहे यूक्रेन के राष्ट्रपति जेलेत्स्की ने यूरोप के सामूहिक सुरक्षा को मजबूत करने की जरूरत बताई। उन्होंने कहा, अब समय आ



गया है कि यूरोप अपनी सशस्त्र सेना का गठन करे। उनका मानना है कि यूरोप को अपनी रक्षा के लिए अमेरिका पर निर्भर नहीं रहना चाहिए, बल्कि स्वतंत्र सैन्य शक्ति का निर्माण करना चाहिए।

ट्रंप-पुतिन वार्ता पर जेलेत्स्की की नाराजगी

हाल ही में ट्रंप और रुसी राष्ट्रपति व्लादिमीर पुतिन के बीच फोन पर बातचीत हुई थी, जिसके बाद ट्रंप ने कहा कि वह यूक्रेन युद्ध समाप्त करने के लिए नहीं कर सकते और बाहरी ताकतों को हमारे चुनावों में हस्तक्षेप करने की अनुमति नहीं देंगे।

समझौते को स्वीकार नहीं करेगा। यूरोप को भी इस प्रक्रिया में शामिल किया जाना चाहिए।

शोलज ने अमेरिका की नीतियों पर सवाल उठाए

जर्मनी के चांसलर ओलाफ शोलज ने अमेरिका के नए रुख पर नाराजगी जताई। उन्होंने अमेरिकी उपराष्ट्रपति जेडी वेंस द्वारा जर्मनी के दक्षिणपंथी नेता से मुलाकात को लोकतंत्र में हस्तक्षेप करार दिया। उन्होंने कहा, हम अपने लोकतांत्रिक मूल्यों से समझौता नहीं कर सकते और बाहरी ताकतों को हमारे चुनावों में हस्तक्षेप करने की अनुमति नहीं देंगे।

लोकतंत्र सिर्फ पश्चिम की विशेषता नहीं: जयशंकर

लोकतांत्रिक भारत 80 करोड़ लोगों को भोजन उपलब्ध कराने में समर्थ

दक्षिण भारत राष्ट्रमत
dakshinbharat.com

न्यूयॉर्क/भाषा। विदेश मंत्री एस. जयशंकर ने शुक्रवार को न्यूयॉर्क सुरक्षा सम्मेलन में कहा कि भारत में लोकतंत्र केवल एक राजनीतिक प्रणाली नहीं, बल्कि एक ऐसा प्रभावी मॉडल है, जो 80 करोड़ लोगों को भोजन और पोषण सहायता देने में सक्षम है। उन्होंने पश्चिमी देशों पर कटाक्ष करते हुए कहा कि वे लोकतंत्र को सिर्फ अपनी



विशेषता मानते हैं और अपनी जरूरतों के हिसाब से इसकी परिभाषा तय करते हैं। जयशंकर ने यह टिप्पणी अमेरिकी सीनेटर एलिसा स्नोवडकिन के उस बयान के जवाब में की, जिसमें उन्होंने कहा था कि लोकतंत्र खाने की व्यवस्था नहीं करता। इस पर प्रतिक्रिया देते हुए जयशंकर ने कहा, सीनेटर, आपने कहा कि लोकतंत्र खाने की व्यवस्था नहीं करता। लेकिन, दुनिया के मेरे

हिस्से में, यह (लोकतंत्र) ऐसा करता है। आज हम एक लोकतांत्रिक समाज हैं और 80 करोड़ लोगों को पोषण सहायता और भोजन उपलब्ध कराते हैं। यह इस पर निर्भर करता है कि वे कितने स्वस्थ हैं और उनका पेट कितना भरा हुआ है। इसलिए, मैं यह कहना चाहता हूं कि दुनिया के अलग-अलग हिस्सों में अलग-अलग तरह की बातचीत हो रही है। कृपया इसे सार्वभौमिक सत्य न मानें।

पश्चिम अपने आदर्शों को खुद नहीं अपनाता

जयशंकर ने पश्चिमी देशों पर निशाना साधते हुए कहा कि वे जिन लोकतांत्रिक मूल्यों की बात करते हैं, उन्हें खुद अपने अंतरराष्ट्रीय संबंधों में नहीं अपनाते। उन्होंने कहा, एक समय था जब पश्चिम लोकतंत्र को अपनी विशेषता मानता था और वैश्विक दक्षिण में गैर-लोकतांत्रिक ताकतों को बढ़ावा देने में व्यस्त था। आप अपने देश में जिस चीज को महत्व देते हैं, वही चीज आप विदेशों में लागू नहीं करते।



संगम में उमड़ा आस्था का सैलाब

■ महाकुंभ में अब तक 51 करोड़ 47 लाख से अधिक श्रद्धालु आ चुके हैं, जो एक ऐतिहासिक रिकॉर्ड है।

दक्षिण भारत राष्ट्रमत
dakshinbharat.com

महाकुंभ बनगर/एजेंसी। प्रयागराज महाकुंभ में श्रद्धालुओं की आस्था का अद्भुत नजारा देखने को मिला। शनिवार को एक करोड़ 38 लाख से अधिक श्रद्धालुओं ने संगम में पुण्य स्नान किया। प्रशासन के अनुसार, रविवार को भी स्नान के लिए भारी संख्या में श्रद्धालुओं के पहुंचने की संभावना है। बढ़ती भीड़ को नियंत्रित करने के लिए प्रयागराज जिला प्रशासन और मेला प्राधिकरण ने विशेष इंतजाम किए। मेला क्षेत्र को नो व्हीकल जोन घोषित कर दिया गया था, जिससे श्रद्धालुओं को पैदल ही घाटों तक पहुंचना पड़ा। पुलिस

प्रशासन ने निकटतम घाटों पर स्नान करने और भीड़भाड़ वाले क्षेत्रों में अधिक समय न बिताने की अपील की। पूरे मेला क्षेत्र में ड्रोन कैमरों से निगरानी की जा रही थी, और बेरीकेडिंग के जरिये भीड़ को व्यवस्थित करने की कोशिशें दिनभर जारी रहीं।

महाकुंभ में अब तक 51 करोड़ 47 लाख से अधिक श्रद्धालु आ चुके हैं, जो एक ऐतिहासिक रिकॉर्ड है। इससे पहले, सरकार ने कुल 45 करोड़ श्रद्धालुओं के आने का अनुमान लगाया था, लेकिन वास्तविक आंकड़ा उससे कहीं अधिक निकल चुका है।

महाकुंभ से विदा हुए दंडी स्वामी संत

बरतंत पंचमी के अमृत स्नान के बाद 13 अखाड़ों की विदाई हो चुकी थी, अब माघ पूर्णिमा के साथ कल्पवासी और दंडी संन्यासी भी विदा हो गए। संगम तट पर एक महीने तक साधना करने के बाद, सनातन धर्म के संरक्षक माने जाने वाले दंडी संन्यासियों ने फाल्गुन त्रयोदशी पर अंतिम स्नान कर महाकुंभ को अलविदा कहा।

अखिल भारतीय दंडी परिषद के प्रमुख जादगुरु स्वामी महेशाश्रम ने बताया कि यह स्नान कल्पवास के

दौरान अनजाने में हुए पापों के निवारण के लिए किया जाता है। दंडी संन्यासी परिषद के अध्यक्ष स्वामी शंकराश्रम ने कहा कि 50 करोड़ से अधिक श्रद्धालुओं की उपस्थिति यह दर्शाती है कि सनातन धर्म की शक्ति बढ़ रही है। इस महाकुंभ में युवाओं की भागीदारी बढ़ी, जो धर्म के प्रति उनके बढ़ते जुड़ाव का संकेत है। योगी आदित्यनाथ हिंदू युवाओं के नए प्रेरणास्रोत बनकर उभरे हैं, और उनकी नीतियों ने सनातन संस्कृति को मजबूती दी है। संतों ने कहा कि महाकुंभ न केवल आध्यात्मिक उन्नति, बल्कि सामाजिक और सांस्कृतिक पुर्नजागरण का भी प्रतीक है।



प्राकृतिक खेती को बढ़ावा देने के प्रयास जरूरी : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने कृषि शिक्षा के अंतर्गत प्राकृतिक खेती को प्रोत्साहन दिए जाने की आवश्यकता प्रतिपादित करते हुए कहा है कि नई शिक्षा नीति के अंतर्गत प्राकृतिक खेती के पाठ्यक्रम बनाकर उन्हें लागू किए जाने चाहिए। इसके साथ ही प्रसार शिक्षा के अंतर्गत भी प्राकृतिक खेती के प्रोत्साहन के लिए खेत-खेत में प्रचार किया जाना चाहिए। राज्यपाल बागडे ने यह बात शनिवार को जोधपुर में कृषि विश्वविद्यालय के छठे दीक्षांत समारोह में संबोधित करते हुए कही। राज्यपाल ने इस दौरान उपाधियां एवं स्वर्ण पदक प्रदान किए। पूर्व कुलपति डॉ. जे.एस. संधु को डॉक्टर ऑफ साइंस की मानद उपाधि राज्यपाल ने डॉ. जे.एस. संधु, पूर्व कुलपति कर्ण नरेंद्र कृषि विश्वविद्यालय जोधपुर को डॉक्टर ऑफ साइंस की मानद उपाधि प्रदान की। राज्यपाल ने विश्वविद्यालय के विभिन्न प्रकाशनों का विमोचन किया। इनमें पोस्ट ग्रेजुएट एंड पीएचडी स्टडी रेगुलेशन, सेलेब्स पोस्ट ग्रेजुएट एंड पीएचडी प्रोग्राम तथा कोर्स करिकुलम, बी.टैक. एपीकलचर इंजीनियरिंग शामिल हैं।

दीक्षान्त समारोह को संबोधित करते हुए



राज्यपाल बागडे ने कहा कि प्राकृतिक विषमताओं और जलवायु परिवर्तन के दौर में विभिन्न संकटों पर नियंत्रण के लिए देश भर में इस समय 'प्राकृतिक खेती' के लिए अभियान चलाए जाने की आवश्यकता है। प्राकृतिक खेती और वृक्षारोपण जलवायु परिवर्तन की चुनौतियों से बचने का प्रभावी उपाय है। इसके लिए कृषि में सहनशील किस्मों और नई प्रौद्योगिकियों का विकास किया जाए। इन किस्मों के गुणवत्तायुक्त बीज की उपलब्धता सुनिश्चित की जाए, इससे न केवल क्षेत्र के किसान लाभान्वित होंगे अपितु राज्य में कृषि के विकास को भी नवीन गति मिलेगी।

उन्होंने कहा कि कम पानी में अच्छी फसल हमारी प्राथमिकता होना चाहिए। खेती को पानी की बहुत जरूरत रहती है। बारिश

का पानी खेत में ही रहे, इसके लिए भी कृषि शिक्षा के अंतर्गत आप लोग प्रयास करें। पानी की बचत ही पानी का निर्माण करना है। राज्यपाल ने कृषि शिक्षा के अंतर्गत शिक्षण, अनुसंधान और प्रसार की दिशा में मौलिक दृष्टि रखते हुए कार्य करने पर जोर देते हुए कहा कि कृषि शिक्षा इस तरह की हो जिससे किसानों को सीधा खेत पर उसका लाभ मिल सके। इसी तरह स्थान विशेष की भौगोलिक स्थिति, जलवायु और जल उपलब्धता से जुड़े संदर्भों में कृषि विकास अनुसंधान के लिए कार्य हो। प्रसार शिक्षा का मूल आधार भी यह होना चाहिए कि जो कुछ कृषि विश्वविद्यालय शोध और शिक्षा के लिए नया करें, उसका लाभ सीधे खेतों तक पहुंचे। राज्यपाल ने मोटे अनाज के महत्व को देखते हुए अन्न के

अधिकाधिक उपयोग एवं इसके महत्व के प्रचार-प्रसार की जरूरत बताई। उन्होंने युवा पीढ़ी को कृषि से जुड़े स्टार्टअप्स की ओर प्रेरित करने की आवश्यकता बताते हुए कहा कि इससे कृषि के क्षेत्र में नवाचार, संसाधन प्रबंधन और उत्पादन को बढ़ावा देने में उनकी सहभागिता में अभिवृद्धि होगी। राज्यपाल ने विश्वविद्यालय में स्थानीय उत्पादों को बढ़ावा देने और निर्यात के नए अवसर प्रदान करने के लिए 'एक के.वी.के., एक उत्पाद' की पहल की सराहना की और कहा कि इस तरह की योजनाएं किसानों की आय बढ़ाने और स्थानीय अर्थव्यवस्था को सशक्त बनाने में अहम भूमिका निभाएंगी।

दीक्षान्त समारोह से राज्यपाल बागडे ने कृषि विश्वविद्यालय पहुंचकर सेंटर ऑफ एक्सर्सेलेंस ऑन मिल्डस डॉ बीआरसी एआरएस मण्डौर, कॉलेज ऑफ डेयरी एंड टेक्नोलॉजी संवत कुआं, बावडी जोधपुर, कॉलेज ऑफ टेक्नोलॉजी एंड एपीकलचर इंजीनियरिंग संवत कुआं बावडी जोधपुर, बिल्डिंग एंड किसान होटल केमरी रायपुर (पाली), बिल्डिंग एंड किसान होटल, केमरी बामनवाड़ा जालौर, बांज्य होस्टल कॉलेज ऑफ एपीकलचर नागौर, गर्ल्स होस्टल कॉलेज ऑफ एपीकलचर नागौर, टिश्यू कल्चर लेब, एयू जोधपुर सहित विश्वविद्यालय की 8 विभिन्न इकाइयों के भवनों का लोकार्पण किया।

सरकार ने राजस्थान, गुजरात में 14 परियोजनाओं को प्रभावित करने वाले 21 मुद्दों की समीक्षा की

दक्षिण भारत राष्ट्रमत
dakshinbharat.com

नयी दिल्ली। उद्योग एवं आंतरिक व्यापार संवर्धन विभाग (डीपीआईआईटी) ने गुजरात और राजस्थान में 14 बुनियादी ढांचा परियोजनाओं को प्रभावित करने वाले 21 मुद्दों की समीक्षा की है। शनिवार को एक आधिकारिक बयान में यह जानकारी दी गई। डीपीआईआईटी सचिव अमरदीप भाटिया की अध्यक्षता में हुई बैठक में केंद्रीय मंत्रालयों, राज्य सरकारों और परियोजना समर्थकों के वरिष्ठ

अधिकारियों ने भाग लिया। बैठक में कहा गया कि बैठक परियोजना निगरानी समूह (पीएमजी) द्वारा सुगम अंतर-मंजूरियों और राज्य समन्वय के माध्यम से मुद्दों के समाधान में तेजी लाने पर केंद्रित थी। बयान में कहा गया, बैठक में 14 महत्वपूर्ण परियोजनाओं से जुड़े 21 मुद्दों की समीक्षा की गई, जिनमें श्रम एवं रोजगार मंत्रालय के अंतर्गत आने वाली चार परियोजनाएं शामिल हैं। इन सभी परियोजनाओं की कुल लागत 13,162 करोड़ रुपये से अधिक है। इसके अलावा, 600 करोड़ रुपये मूल्य की एक निजी परियोजना से जुड़े सात मुद्दों

की भी समीक्षा की गई।

इनमें से एक परियोजना गुजरात में खावड़ा अक्षय ऊर्जा पार्क भी शामिल है। डीपीआईआईटी ने कहा, एक बार चालू हो जाने पर, पार्क से सालाना लगभग 81 अरब युनिट स्वच्छ बिजली पैदा होने की उम्मीद है, जिससे जीवाश्म ईंधन पर निर्भरता काफी कम हो जाएगी। विभाग ने कहा कि किरायांस जियो की 5जी/4जी विस्तार परियोजना की भी समीक्षा की गई। भाटिया ने संबंधित अधिकारियों से लंबित मुद्दों के समाधान में सक्रिय रुख अपनाने को कहा।

सिचाई के लिए अतिरिक्त पानी की मांग को लेकर किसानों ने राजमार्गों पर जाम लगाया

दक्षिण भारत राष्ट्रमत
dakshinbharat.com

जिंजपुर। राजस्थान के श्रीगंगानगर जिले सहित बीकानेर संभाग के किसानों ने फसलों की सिंचाई के लिए अतिरिक्त पानी की मांग को लेकर शनिवार को राजमार्गों पर जांम लगा कर विरोध प्रदर्शन किया। इंदिरा गांधी नहर में पानी छोड़ने की मांग को लेकर किसान अलग-अलग स्थानों पर धरने पर बैठे और सभाएं कीं। किसानों ने मांगें पूरी न होने तक विरोध-प्रदर्शन जारी रखने की चेतावनी दी है। पुलिस के एक अधिकारी ने बताया कि प्रशासन की ओर से सुरक्षा के सभी जरूरी कदम उठाए गए हैं और स्थिति पर कड़ी नजर रखी जा रही है।

संयुक्त किसान मोर्चा के नेतृत्व में किसानों ने रावला, घड़साना और जैतसर समेत कई स्थानों पर अवरोधक लगाकर

राष्ट्रीय राजमार्ग-911 को जांम कर दिया है। किसानों ने 13 एमडी टोल नाका, रामसिंहपुर, सलेमपुर, खाजूवाला समेत पांच स्थानों पर भी जांम लगाया गया है।

किसान नेता सत्यप्रकाश सिहाग ने आरोप लगाया, अनुपगढ़ शाखा में 2400 क्यूसेक पानी छोड़ा जाता है, लेकिन मुख्य अभियंता ने जानबूझकर कम पानी छोड़ा है। अगर सभी नहरों से पानी दो भागों में बांटेकर पांच दिन तक पूरी क्षमता के हिसाब से 2400 क्यूसेक पानी छोड़ा जाए तो कोई समस्या नहीं होगी। उन्होंने कहा कि अगर जलदाय विभाग द्वारा टैंक भरने के नाम पर कोई अनियमितता हुई तो आंदोलन जारी रहेगा।

किसानों के आंदोलन को देखते हुए प्रशासन ने सुरक्षा के कड़े इंतजाम किए हैं। स्थिति को नियंत्रित करने के लिए चार अतिरिक्त पुलिस अधीक्षक, 10

पुलिस उपाधीक्षक के साथ करीब 500 पुलिसकर्मी तैनात किए गए हैं। अतिरिक्त पुलिस अधीक्षक सुरेंद्र कुमार ने बताया कि शांति व्यवस्था बनाए रखने के लिए वाटर केनल और विशेष दंगा रोधी वाहन भी तैनात किए गए हैं। पुलिस उपमहानिरीक्षक गौरव यादव पूरी स्थिति पर नजर रख रहे हैं।

एक अन्य किसान नेता राजू जाट ने कहा, वर्ष 2012 और 2013 में किसानों ने सात दिनों तक सड़कें जाम की थीं। सरकार को तुरंत प्रभाव से 2400 क्यूसेक पानी छोड़ना चाहिए ताकि आंदोलन आगे न बढ़े। अमरजीत सिंह मेहरड़ा के नेतृत्व में सरकारी प्रतिनिधिमंडल और विरोध प्रदर्शन कर रहे किसानों के प्रतिनिधिमंडल के साथ सकारात्मक वार्ता हुई, लेकिन वे आम सहमति बनाने में विफल रहे, जिसके कारण आज किसानों ने राजमार्ग जाम कर दिया।



जयपुर में होगा आईफा 2025 का धमाल, माधुरी दीक्षित-कृति सेनन करेंगी परफॉर्म

दक्षिण भारत राष्ट्रमत
dakshinbharat.com

जयपुर, । राजस्थान के जयपुर में आईफा का धमाल देखने को मिलेगा। मार्च में होने वाले इवेंट के सिल्वर जुबली में भारतीय सिनेमा के कई सितारे अपनी समक बिखरने को तैयार हैं। आईफा में माधुरी दीक्षित, कृति सेनन समेत अन्य सितारे प्रस्तुति देंगे।

आईफा के 25 साल पूरे होने के अवसर पर भव्य समारोह में भारतीय सिनेमा के कई सितारे शामिल होंगे।

इस सूची में आर. माधवन, यो यो हनी सिंह, अर्जुन कपूर, बोनी कपूर, बोमन ईरानी, रजत कपूर, मधुर भंडारकर, प्रिया मणि, रवि किशन, भूषण कुमार, गजराज राव, गुनीत मोंगा, किरण राव, शिल्पा राव, ज्योति देशपांडे, दीया मिर्जा, ईशा गुप्ता, कनिका डिब्रो, राघव जुयाल, जायद खान, फरदीन खान, रणवीर शौरी समेत अन्य सितारों के नाम शामिल हैं।

माधुरी दीक्षित ने आईफा में प्रस्तुति देने के बारे में अपनी उत्सुकता व्यक्त करते हुए कहा, आईफा हमेशा से मेरे सफर का एक विशेष हिस्सा रहा है, जो वैश्विक मंच पर भारतीय सिनेमा के जादू का जश्र मनाता है।

शिक्षा विभाग का प्रशासनिक अधिकारी रिश्तत राशि लेते गिरफ्तार

जयपुर। भ्रष्टाचार रोधी ब्यूरो के एक दल ने शनिवार को भरतपुर के जिला शिक्षा अधिकारी मुख्यालय (प्रारंभिक शिक्षा) के प्रशासनिक अधिकारी को परिवारी से सात हजार रुपये की कथित रिश्तत राशि लेते हुए रंगे हाथ गिरफ्तार किया है। भ्रष्टाचार रोधी ब्यूरो के महानिदेशक डॉ. रवि प्रकाश मेहरड़ा ने बताया कि एसीबी चौकी धौलपुर को एक शिकायत मिली कि परिवारी के निजी स्कूल को शाला दर्पण पोर्टल पर अपडेट करने की पुंज में आरोपी प्रशासनिक अधिकारी सुनील कुमार गोयल द्वारा दस हजार रुपये की रिश्तत की मांग कर परेशान किया रहा है। उन्होंने बताया कि गोयल को शनिवार को परिवारी से सात हजार रुपये की रिश्तत राशि लेते गिरफ्तार किया है।

सूचना सहायक भर्ती परीक्षा में विधिक बाधाओं का तुरंत निस्तारण करें चयन बोर्ड : राठौड़

दक्षिण भारत राष्ट्रमत
dakshinbharat.com

जयपुर। सूचना प्रौद्योगिकी मंत्री कर्नल राज्यवर्धन राठौड़ के निर्देश पर विभाग की शासन सचिव अर्चना सिंह ने सूचना सहायक भर्ती परीक्षा 2023 के अंतर्गत 3415 अभ्यर्थियों की नियुक्ति के संबंध में दस्तावेज सत्यापन बाद किए जा रहे कार्यों की प्रगति की समीक्षा की। उन्होंने राजस्थान कर्मचारी चयन बोर्ड अध्यक्ष के साथ बैठक कर जोर दिया कि विधिक बाधाओं को दूर करने के हरसंभव प्रयास किए जाएं और पैरवी तुरंत प्रभाव से करें, क्योंकि देरी की वजह से प्रदेश के अभियाथियों एवं विभाग का नुकसान हो रहा है।

बैठक में बताया गया कि कोर्ट ने भर्ती के अंतिम परिणाम जारी किए जाने पर रोक लगाई है। यह



प्रकरण परीक्षा के प्रश्न से संबंधित है। राठौड़ ने अधिकारियों को निर्देश दिए कि राजस्थान कर्मचारी चयन बोर्ड के साथ समन्वय कर याधिका के शीघ्र निस्तारण के प्रयास किए जाएं। बैठक में जानकारी दी गई कि विभाग सभी उत्कृष्ट खिलाड़ियों एवं विद्यार्ण श्रेणी के प्रमाण पत्र को अलग से स्कैन कर प्रमाणीकरण के

लिए संबंधित संघों, बोर्ड को भेज चुका है। साथ ही सभी अभ्यर्थियों के शैक्षणिक दस्तावेज भी अलग से स्कैन कर प्रमाणीकरण के लिए संबंधित विश्वविद्यालयों को प्रेषित किए जा रहे हैं, जिनमें से कुछ के प्रत्युत्तर विभाग को प्राप्त हो चुके हैं। बैठक में अधिकारियों ने जानकारी दी कि सूचना सहायक भर्ती परीक्षा 2023 की विचारित सूची में विशेष योग्यजन वर्ग में चयनित अभ्यर्थियों की निःशक्तता की जांच के लिए एसएमएस अस्पताल जयपुर की ओर से मेडिकल बोर्ड का गठन किया जा चुका है। 17 फरवरी से 7 मार्च तक निशक्तजन प्रमाणपत्र की जांच मेडिकल बोर्ड से किए जाने के आदेश जारी हो चुके हैं। सिंह ने निर्देश दिए कि प्रमाण पत्रों की जांच के लिए विश्वविद्यालयों, संस्थाओं एवं खेल संघों से व्यक्तिगत रूप से संपर्क कर प्रमाणीकरण का कार्य शीघ्र करवाने का प्रयास किए जाएं।



सर्वाइकल कैंसर के लिए जन जागृति रैली का आयोजन

जयपुर। सार्थक मानव कुशाग्रम एवं नारची के संयुक्त तत्वाधान में लेबन ओहने लेगा, जर्मनी, महिलाओं की स्क्रीनिंग, डॉ. वीणा आचार्य, डॉ. दिनेश चंद्र मीणा, राजेंद्र प्रसाद उपस्थित थे।

डॉ. वीणा आचार्य ने सार्थक मानव कुशाग्रम द्वारा आरंभ की गई अभिनव पहल सर्वाइकल कैंसर मुक्त जमवारामगढ़, जयपुर के विषय में विस्तार से बताते हुए कहा कि संस्था का यह मिशन है कि क्षेत्र की सभी 9 से 26 साल की लड़कियों को

मुख्य अतिथि एस्ट्रीड मुक्ली, अध्यक्ष, लेबन ओहने लेगा, जर्मनी, महिलाओं की स्क्रीनिंग, डॉ. वीणा आचार्य, डॉ. दिनेश चंद्र मीणा, राजेंद्र प्रसाद उपस्थित थे।

डॉ. वीणा आचार्य ने सार्थक मानव कुशाग्रम द्वारा आरंभ की गई अभिनव पहल सर्वाइकल कैंसर मुक्त जमवारामगढ़, जयपुर के विषय में विस्तार से बताते हुए कहा कि संस्था का यह मिशन है कि क्षेत्र की सभी 9 से 26 साल की लड़कियों को

निःशुल्क एचपीवी वैक्सीन उपलब्ध करवाई जाये एवं 45 वर्ष तक की महिलाओं की स्क्रीनिंग की जाये। एस्ट्रीड मुक्ली ने अपने उद्बोधन में बताया कि उनकी संस्था लेबन ओहने लेगा, जर्मनी सर्वाइकल कैंसर मुक्त जमवारामगढ़ अभियान के लिए हर संभव सहायता के लिए तैयार है। सुरेश कोल ने बताया कि सार्थक मानव कुशाग्रम की टीम निःशुल्क सर्वाइकल कैंसर मुक्त जमवारामगढ़ अभियान के लिए संकल्पित है।

पंचायत राज उपचुनाव में जनता ने विकास की राजनीति पर लगाई मोहर : मदन राठौड़

दक्षिण भारत राष्ट्रमत
dakshinbharat.com

जयपुर। राजस्थान में भारतीय जनता पार्टी के (भाजपा) प्रदेशाध्यक्ष मदन राठौड़ ने कहा है कि राज्य की जनता ने पंचायती राज उपचुनावों में भाजपा पर विश्वास जताकर प्रधानमंत्री नरेंद्र मोदी को मुख्यमंत्री भजनलाल शर्मा की विकास की राजनीति पर मोहर लगाने का कार्य किया है। राठौड़ ने पंचायती राज उप चुनाव परिणाम पर शनिवार को अपनी प्रतिक्रिया में यह बात कही।

उन्होंने कहा कि शर्मा ने राज्य की सभी 200 विधानसभा क्षेत्रों में विकास कार्यों को गति प्रदान की है। ऐसे में पहले विधानसभा उपचुनाव फिर अब पंचायती राज उपचुनाव में जनता ने कांग्रेस को आईना दिखाए के साथ ही भाजपा पर अपना पूर्ण विश्वास जताया है। उन्होंने कहा कि पंचायत समिति सदस्यों के 16 सीटों पर हुए उपचुनाव में भाजपा ने छह सीटों पर जीत दर्ज करके और चार



पर बढ़त बनाई है, वहीं जिला परिषद सदस्य उप चुनाव में भाजपा ने एक सीट पर बढ़त बनाते हुए तीन में से दो सीटें अपनी झोली में डाली। राठौड़ ने कहा कि पंचायत समिति सदस्य की 16 सीटों में से भाजपा प्रत्याशी ने वैर, भीनमाल, चितलवाना, कैरु, मकराना, राजसमंद, लक्ष्मणगढ़, धोद, अजीतगढ़ और बालोतरा सीट पर विजय प्राप्त की। इसमें से

लक्ष्मणगढ़, धोद और भीनमाल सीट पर भाजपा प्रत्याशी निर्विरोध जीत गए।

जिला परिषद सदस्यों के उपचुनाव में तीन सीटों में से दो सीट बीकानेर और धितोड़गढ़ सीट पर भाजपा प्रत्याशी की विजय हुई। इसमें धितोड़गढ़ से भाजपा प्रत्याशी ने सर्वाधिक दो हजार से अधिक मतां के अंतर से जीत दर्ज की है।



आईफा के आयोजन से प्रदेश में पर्यटन के नए आयाम खुलेंगे : दीया कुमारी

दक्षिण भारत राष्ट्रमत
dakshinbharat.com

जयपुर। आईफा अवार्ड-2025 के आयोजन से प्रदेश के पर्यटन की नई पहचान स्थापित होगी।

प्रदेश के नये पर्यटन स्थलों को विश्व स्तर पर पहचान मिलेगी। पारम्परिक क्षेत्रों के साथ नये क्षेत्रों में भी पर्यटन को बढ़ावा मिलने से रोजगार के नये अवसर सृजित

होगे और सरकार के राजस्व में वृद्धि होगी। यह बात शनिवार को उपमुख्यमंत्री दीया कुमारी ने सिविल लाईन्स स्थित कार्यालय पर पत्रकारों के लिए आयोजित रूनेह भोज में कही।

उन्होंने कहा कि हर वर्ष आईफा की तरह बड़े आयोजन प्रदेश में आयोजित करवाये जायें ताकी प्रदेश के पर्यटन में बढोत्तरी हो और प्रदेश को अधिक से अधिक राजस्व प्राप्त हो। इस दौरान उन्होंने प्रिंट, इलेक्ट्रॉनिक

और सोशल मीडिया प्लेटफार्स से जुड़े पत्रकारों से चर्चा करते हुए कहा कि सरकार की योजनाओं की जानकारी आम जनता तक सही तरीके से पहुंचाने में मीडिया की भूमिका सबसे महत्वपूर्ण होती है।

इस दौरान उन्होंने पत्रकारों से बजट सहित विभिन्न मुद्दों पर चर्चा की और उनके सुझाव लिए। उन्होंने पत्रकारों की समस्ययां भी सुनी और उनके सकारात्मक समाधान का आश्वासन भी दिया।

सुविचार

महान दिमाग विचारों की चर्चा करता है, औसत दिमाग घटनाओं की चर्चा करता है और छोटा दिमाग लोगों कि चर्चा करता है

कहानी

मुंशी प्रेमचंद

साहित्यकारों की ज़िंदगी में एक ऐसा वक्त

हल-चाल आता है, जब प्रशंसकों की तरफ से उन्हें बेरों पर प्राप्त होते हैं और वो खुशी से झूम उठते हैं। यह एक ऐसा वक्त होता है जब लेखक अपनी सारी समस्याओं को भूल खुशी का अनुभव करता है। वो पत्रों के सागर में डूब जाता है और लहरों के साथ कल्पना के एक नए शिखर पर पहुंच जाता है। उस पत्र ‘ मैं भी कुछ हूं’ यह महत्व महसूस होता है। कुछ ऐसा ही अनुभव मैंने सावन महीने में किया जब मुझे मेरी रचनाओं की प्रशंसाओं से भरा पत्र प्राप्त हुआ। इस पत्र में दिल खोलकर मेरी कृतियों की तारीफ की गई थी।

पत्र भेजने वाले खुद एक उत्तम कवि थे। उनकी कविताएं अक्सर पत्रिकाओं में छपती थीं। मैं उनका यह पत्र पढ़कर फूलान नहीं समा रहा था। मैं खुशी के मारे उसी वक्त उस पत्र का जवाब लिखने बैठ गया था। उस उत्साह में मैंने जो कुछ भी पत्र में लिखा उस समय वो याद नहीं है। हां, इतना याद है कि उस पत्र में शुरू से अंत तक प्रेम भरे मीठे शब्द लिखे थे। हालांकि, मैं कभी कविता नहीं लिखता था, लेकिन फिर भी मैं शब्दों को जितना सुंदर बना सकता था, मैंने उतना संवार दिया था। यहां तक कि पत्र लिखने के बाद जब मैंने उसे फिर से पढ़ा तो मुझे कविता बहुत पसंद आई। पूरा पत्र भाव से भरपूर था।

पांचवे दिन उसी कवि का एक और पत्र मुझे मिला। वो पहले वाले पत्र के मुकाबले और ज्यादा प्रभावी था। उसमें मुझे प्यारे भाईया कहकर पुकारा गया था। साथ ही मेरी रचनाओं की एक सूची और प्रकाशकों के बारे में उनके नाम और पते पूछे गए थे। इसके साथ ही पत्र के अंत में ये भी कहा गया था कि मेरी पत्नी आपकी बहुत बड़ी प्रशंसक है और आपकी लेखन को पढ़ना पसंद करती है। साथ ही पत्र में यह भी लिखा गया था कि मेरी पत्नी पृष्ठ रही थी कि आपकी शादी कहां हुई है, आपके बच्चे कितने हैं और आपकी कोई फोटो है, तो प्लीज भेज दीजिए। वहीं, पत्र में मेरे जन्म स्थान और वंश की भी जानकारी पूरी गई थी। पत्र के उसके अंतिम खबर ने मुझे खुश कर दिया था।

पहली बार ऐसा हुआ था जब किसी महिला ने अपने मुंह से मेरी तारीफ की थी और यह सुनने का मौका मुझे मिला था। यह सुनकर ऐसा लगा कि कोई मेरी बुरे कर्मों की तारीफ कर रहा है। उस दौरान तारीफ में जितने भी शब्द मुझे याद थे, उन सबको मैंने पत्र में लिख डाला और अपने परिवार और खानदान के विषय में ऐसा जिक्र किया कि जैसे किसी कवि ने भी कभी राजा का गुणगान नहीं किया हो। मेरे दाजुजी एक जमींदार के यहां कर्मचारी थे, लेकिन उन्हें मैंने रियासत का प्रबंधक बताया था। वहीं, अपने मुझे भगवान ने एक सभ्य का प्रधानाध्यक्ष बताया। पत्र में किसानों को जमींदारी बताया था।

इसके अलावा, अपने लेखन की गिनती को तो बढ़ा न सका, लेकिन उनके महत्व को बड़े अच्छे से समझा दिया था। देखा जाए, तो अपनी तारीफ करना एक सिरफिरापन है, लेकिन इशारों में यह काम आसानी से किया जा सकता है। खैर पत्र खल्व हो चुका था और लैटरबॉक्स में पहुंच चुका था। इसके बाद हफ्ते तक कोई भी पत्र नहीं आया। मैंने पत्र में अपने हिसाब से अपनी पत्नी की तरफ से भी कुछ बातें लिखी थीं। उम्मीद थी कि घनिष्ठता बढ़ेगी, लेकिन ऐसा लग रहा था कि कहीं ये मुझे मतलबी और सेंटिमेंटल न समझने लगा हो। इसलिए, कोई पत्र नहीं लिखा हो। आखिर के महीने का तीसरा पहर था। हर तरफ रामलीला का उत्साह था। मैं भी अपने एक दोस्त के घर था, वहां ताश की बाजी चल रही थी। अनाक एक व्यक्ति वहां मेरे बारे में पूछते हुए व मेरा नाम लेते हुए वहां आया और मेरे बगल की कुर्सी पर आकर बैठ गया। मैं उसे नहीं जानता था। मैं सोच में था कि आखिर कौन है ये आदमी और यहां कैसे आया। मेरे दोस्त लोग भी उन महाशय को देखकर इशारेबाजी करने लगे थे। मैंने विनम्रता के साथ उस महाशय का नाम पूछा।

जवाब मिला- ‘मेरा नाम उमापति नारायण है। मैं जवाब सुनते ही खुश होकर उनके गले लग गया। यह कोई और नहीं, बल्कि वही कवि महोदय

भजनलाल सरकार ने अपने एक साल के कार्यकाल में जनहित को प्राथमिकता देते हुए संकल्प पत्र के 50% से अधिक वादों को पूरा किया है। रोजगार, भर्ती परीक्षाओं का कैंलेंडर, और 35 लाख करोड़ से अधिक के निवेश समझौते सरकार की प्रतिबद्धता को दर्शाते हैं।

-मदन राठीड़

ट्वीट



कलिंगा लिटरेचर फेस्टिवल बोर्ड के प्रतिनिधिमंडल से एक शानदार मुलाकात रही। कला-साहित्य के इन दिग्गजों पद्मविभूषण सुदर्शन साहू, अशोक बल , श्री उपेंद्रनाथ बेहरा और पीके दास का सम्मान और उनके साथ राजस्थानी स्वाद साझा करने के पल यादगार बन गए।

-गजेन्द्र सिंह शेखावत



आप-बीती

जैसा नहीं होता। ये बेचारे कितने सन्न आदमी हैं। इस वक्त मुसीबत में हैं। ये सोचते हुए मैंने अपनी पत्नी को कहा कि अगर तुम्हारे पास कुछ पैसे हैं तो दे दो। पत्नी ने पूछा, क्या करोगे? मैंने कहा, कल जो मेरे मित्र आए हैं किसी ने उनके रुपये सफर के दौरान चुरा लिए हैं। उन्हें ससुराल अपनी पत्नी को लेने जाना है। लौटते वक्त वो पैसे दे देंगे। मेरी बातों को सुनकर पत्नी ने मजाक करते हुए कहा कि तुम्हारे जितने भी दोस्त आते हैं, सब तुम्हें धोखा देने ही आते हैं। मेरे पास कुछ पैसे नहीं हैं। फिर मैंने थोड़ा अपनी पत्नी को मनाते हुए कहा कि अगर पैसे हैं तो दे दो ना, बेचारे तैयार होकर खड़े हैं। उनकी गाड़ी छूट जाएगी।

पत्नी ने कहा, बोल दो जाकर कि इस वक्त घर में कोई पैसे नहीं हैं। मैंने कहा, यह कहना इतना आसान बिल्कुल नहीं है। इसका मतलब यह है कि मैं दरिद्र होने के साथ-साथ अच्छा दोस्त भी नहीं हूं। क्या मेरे पास 50 रुपये का भी इंतजाम नहीं हो सकता। उमापति जी को इसपर कभी भी यकीन नहीं होगा कि मेरे पास इतने पैसे भी नहीं हैं। इससे तो यह सही है कि उनसे मैं सीधे-सीधे कह दूं कि हमे आप पर बिल्कुल भी यकीन नहीं है। मेरी बातें सुनकर पत्नी ने झुंझला कर बक्से की चाबी मेरे सामने फेंकते हुए कहा कि तुम जितनी आसानी से बक्स कर लेते हो, अगर उतनी आसानी से आदमी परखना जानते तो अभी तक इंसान बन गए होते। जाओ और दे दो ये रुपये। इन रुपयों को उधार समझकर मत दो, ये समझना कि इन रुपयों को पानी में फेंक दिया। मुझे तो बस आम से मतलब था ना कि पेड़ की गिनती से। मैंने रुपये निकालकर उमापति जी को उसी वक्त दे दिए। उमापति जी ने पैसा लौटाने का वादा किया और चले गए।

उमापति सातवें दिन फिर शाम को घर वापस आए। उनके साथ इस बार उनकी पत्नी व बेटी थी। दही-चीनी खिलाकर मेरी पत्नी ने उन लोगों का स्वागत व आदर-सत्कार किया। यहां तक कि 20 रु मुंह-दिखायी के दिये। इसके साथ की उनकी बेटी को भी मेरी पत्नी ने मिठाई खाने के लिए 2 रुपए दिये। मुझे लगा था कि उमापति जी आने के बाद ही मेरे रुपये लौटा देंगे, लेकिन उन्होंने रात में रुपयों का कोई जिक्र तक नहीं किया। सोते वक्त मैंने पत्नी से कहा कि रुपये का तो इन्होंने जिक्र तक नहीं किया।

पत्नी ने मेरी बात सुनकर हंसते हुए कहा कि क्या तुम्हें सच में उम्मीद थी कि वो आते ही फौरन तुम्हारे पैसे लौटा देंगे। मैंने पहले ही तुमसे कहा था कि रुपये मिलने की उम्मीद से उन्हें पैसे मत देना। यह समझो कि ये पैसे किसी दोस्त की मदद के लिए दिए थे, लेकिन तुम तो विचित्र हो। पत्नी की बातें सुनकर मैं लज्जित होकर चुप रह गया। उमापति अपने परिवार वालों के साथ दो दिन तक मेरे घर में रुके। मेरी पत्नी ने इस दौरान उन लोगों का खूब आदर-सत्कार किया। मुझे फिर भी संतोष नहीं था, क्योंकि मैं समझता था कि इन्होंने मेरे साथ धोखा किया था। तीसरे दिन वो सुबह जल्दी अपने घर जाने को तैयार हो गए। मुझे अब उम्मीद थी कि वो मेरे रुपये लौटा देंगे। ऐसा नहीं हुआ, वो अब एक नई रामकहानी सुनाने लगे। उन्होंने बिस्तर बांधते हुए कहा कि मुझे बड़ा ही दुख है कि इस बार मैं आपके पैसे नहीं लौटा पाऊंगा। दरअसल, बात ये है कि घर में पितानी से मुलाकात नहीं हो पाई। ये किसी काम से गांव गये हुए थे। मेरे पास इतनी छुट्टियां नहीं थी कि उनसे मिलने में गांव तक जाता। गांव जाने के लिए रेल का वहां कोई भी जरिया नहीं है। वहां पहुंचने के लिए बैलगाड़ियों से जाना पड़ता है। इसीलिए, सिर्फ एक दिन में घर में रहा और फिर अपने ससुराल को निकल गया। मेरे सारे रुपये ससुराल में ही खर्च हो गये। अब तो मेरे पास ट्रेन के टिकट तक का पैसा नहीं है। कृपया आप 25 रुपये मुझे दे दीजिए। मैं वहां पहुंचते ही आपके रुपये भेज दूंगा।

मन तो किया कि फौरन जवाब दे दूं, लेकिन ऐसा मैं कर नहीं पाया। मैंने पत्नी से पैसे मांगकर उमापति के हाथ पर रख दिए। इसके बाद वो चले गए। एक हफ्ते के बाद फिर उमापति जी ने पत्र भेजा

जिसमें लिखा था कि वो काम के सिलसिले में बाहर जा रहे हैं। वापस लौटकर रुपये भेजेंगे। पंद्रह दिनों के बाद मैंने एक पत्र लिखकर उनका हाल-चाल पूछा, लेकिन मेरे पत्र का कोई जवाब नहीं आया। मैंने पंद्रह दिनों के बाद फिर से पत्र लिखा और इस बार मैंने रुपयों के बारे में पूछा। इसका भी कोई जवाब नहीं आया।

एक महीने बाद मैंने फिर पत्र लिखा, लेकिन इस बार भी कोई जवाब न आया। मैं समझ गया था कि पत्नी ने जो भी कहा वो ही सच था। मैं निराश और चुप होकर बैठ गया। हालांकि, मैंने अपने इन पत्रों के बारे में अपनी पत्नी को कुछ नहीं बताया। उमापति के इस व्यवहार पर मुझ पर गहरा असर पड़ा। फिर इसी महीने मेरे यंत्रवलय में बिहार-प्रांत से एक कंपोजीटर आया था। 15 रु. मासिक पत्र मैंने उसे काम पर रख लिया था। वो पहले किसी अंग्रेजी स्कूल में पढ़ा करता था। किसी का सहयोग न मिल पाने की वजह से वो पढ़ाई छोड़ चुका था। उसके घरवालों ने उसकी मदद करने से मना कर दिया था। मजबूर होकर उसे यह नौकरी करनी पड़ी। उसकी उम्र वही कोई 17 से 18 साल रही होगी। उसका गंभीर स्वभाव था और उसके बातचीत करने का तरीका भी अच्छा था। यहां आने की तीसरे ही दिन उसे बुखार आ गया।

कुछ दिनों के बाद भी जब बुखार नहीं गया, तो उसे अपने घर की याद सताने लगी। उसने मुझसे कहा कि यह बीमार है। उसे कुछ रुपए मिल जाए तो वह घर चला जाएगा। फिर वह वहां पहुंचकर पैसों का इंतजाम करके मुझे भेज देगा। वह सच में बहुत बीमार था, लेकिन मैं पहले से ही पैसों के मामले में धोखा खाकर बैठा हुआ था। इसलिए मैंने उसे मना कर दिया। मेरी बातें सुनकर वो रोने लगा और मुझसे मदद की विनती करने लगा, लेकिन धोखे की चोट खाए बैठा मैं उसकी बातों को नजरअंदाज कर गया।

दुविधा भरी स्थिति में उसने फिर आकाश को देखा और वहन से चला गया। मुझे अंदर ही अंदर बुरा लगा, लेकिन जो मैंने निर्णय लिया था मैं उसी पर अड़ा रहा। मैंने मन में इस बात पर विचार करके संतोष कर लिया कि मैं कहां का ऐसा धनी हूं, जो पैसे बहाला रहूं। वो लड़का मेरे पास से आंखों में आंसू लेकर गया था तब कार्यालय के एक क्लर्क जिनका नाम पं. पृथ्वीनाथ था। उन्होंने उसकी मदद कर दी। उन्होंने उसकी पूरी कहानी सुनकर 15 रुपये दे दिए थे। जब मुझे इसकी जानकारी हुई तो मानो मेरे मन से कोई बोझ उतर गया हो। चलो अब वो बेचारा अच्छे से घर तो पहुंच ही जाएगा। यह सोचकर ही मुझे मुक्त में ही संतोष मिल गया, लेकिन कुछ अपने किए पर भी मुझे शर्म आई। मैं बड़े-बड़े उद्वेग दिखा रहा था, फिर वह वहां पहुंचकर अपनी ही जुबान से मुकर गया। पांचवें दिन पैसे आ गए। मेरी आंखें खोल देने वाली यह यातना मुझे शायद ही कभी मिली थी। खैर इस बारे में मैंने अपनी पत्नी को कुछ नहीं बताया था, वरना मेरा घर में मुश्किल हो जाता। पूर्वजिक वृत्तांत को लिखकर मैंने पत्रिका में भेजवा दिया। मेरा मशवद बस इतना था कि मैं लोगों को धोखेबाजी के इस कुप्रणाम का संदेश दूं। मुझे सपने में भी उम्मीद नहीं थी कि इसका मुझे कोई सीधा फल मिलेगा। फिर चौथे दिन 5 रुपये का मनीऑर्डर मेरे पास पहुंचा। मैं उसे देखकर इतना खुश हुआ कि मेरी खुशी की कोई सीमा नहीं थी।

मनीऑर्डर भेजने वाला कोई और नहीं, बल्कि वही महोदय थे उमापति। भेजे गए कूपन पर सिर्फ क्षमा शब्द लिखा था। मैंने वो पैसे ले जाकर अपनी पत्नी को दे दिए और वो कूपन दिखाया। पत्नी ने बड़े ही अनमने तरीके से मुझसे कहा कि इसे ले जाकर अपनी अलमारी में रख लो। तुम ऐसे लोभी किस्म के इंसान हो मुझे नहीं मालूम था। कुछ पैसे के लिए इस तरह किसी के पीछे पड़ जाना अच्छी बात नहीं है। जब पढ़ा लिखा और विनयशील इंसान अपने वादे को पूरा न करे, तो समझना चाहिये वो मजबूर है। विविध हुए इंसान को इस तरह बेइज्जत करना सही नहीं है। मैं इन पैसों को तब तक नहीं रखूंगी, जब तक कि उमापति जी का कोई संदेश या पत्र नहीं आ जाता, जिसमें उनके रूपएं भेजने की देरी का कारण लिखा हो। हालांकि, उस वक्त मैं ऐसी महान बातें सुनने के लिए बिल्कुल भी तैयार नहीं था। डूबे हुए रुपये मिल गए मैं उसी खुशी से फूले नहीं समा रहा था।

संजय उताव

■ संजय भारद्वाज

9890122603

writersanjay@gmail.com



ढाई आखर

प्रेम अबूझ, प्रेम अपरिभाषित..., प्रेम अनुभूत, प्रेम अनभिव्यक्त..। प्रेम ऐसा मोहपाश जो बंधनों से मुक्त कर दे, प्रेम क्षितिज का ऐसा आभास जो धरती और आकाश को पाश में आबद्ध कर दे। प्रेम ड्रेत का ऐसा डाहिया भाव कि किसीकी दृष्टि अपनी सृष्टि में देख न सके, प्रेम अद्वैत का ऐसा अनन्य भाव कि अपनी दृष्टि में हरेक की सृष्टि देखने लगे।

ब्रजपर्व पूर्ण हुआ। कर्तव्य और जीवन के उद्देश्य ने पुकारा। योगेश्वर स्वयं कहते हैं, नंदलाल और वृषभानुजा एक ही हैं। उनमें अंतर नहीं है। रासरचैया से रासेश्वरी राधिका ने पूछा, कान्हा, बताओ, मैं कहाँ-कहाँ हूँ? गोपाल ने कहा, राधे, तुम मेरे हृदय में हो। विराट रुपधारी के हृदय में होना अर्थात अखिल ब्रह्मांड में होना..तुम मेरे प्राण में हो, तुम मेरे श्वास में हो। जगदीश के प्राण और श्वास में होना अर्थात पंचतत्व में होना, क्षिति, जल, पावक, गगन, समीर में होना..तुम मेरे सामर्थ्य में हो। स्रष्टा के सामर्थ्य में होना अर्थात मुरलीधर को गिरिधर करने की प्रेरणा होना। कृष्ण ने नश्वर अवतार लिया हो या सनातन ईश्वर होकर विराजें हों, राधारानी साथ रहें सो कृष्ण की बात रही।

लघुतम से लेकर महत्तम चराचर में हो। राधे तुम यत्र, तत्र, सर्वत्र हो। श्रीराधे ने इटलाकर पूछा, अच्छा अब बताओ, मैं कहाँ नहीं हूँ? योगेश्वर ने गंभीर स्वर में कहा, राधे, तुम मेरे भाग्य में नहीं हो।

प्रेम का भाग्य मिलन है या प्रेम का सौभाग्य बिछोह है? प्रेम की परिधि देह है या देहातीत होना प्रेम का व्यास है?

परिभाषित हो न हो, ब्रह्मा जाय या न जाय, प्रेम ऐसी भावना है जिसमें अनंत संभावना है।कर्तव्य ने कृष्ण को द्वारिकाधीश के रूप में आसीन किया तो प्रेम ने राधारानी को वृंदावन की पटरानी घोषित किया। ब्रज की हर धारा, राधा है। ब्रज की रज राधा है, ब्रज का कण-कण राधा है, तभी तो मीरा ने गुसाईं जी से पूछा था, ठाकुर जी के सिया क्या प्राण हैं कोई अन्य पुरुष भी है? प्रेमरस के बिना जीवनघट रीता है। जिसके जीवन में प्रेम अंतर्भूत है, उसका जीवन अभिभूत है। विशेष बात यह कि अभिभूत करनेवाली यह अनुभूति न उपजाई न जा सकती है न खरीदी जा सकती है।

प्रेम न बाड़ी उपजें, प्रेम न हाट बिकाय
राजा परजा जेहि रुबै, सीस देइ ले जाय।
इस ढाई आखर को मापने के लिए वामन अवतार के तीन कदम भी कम पड़ जाएँ!

बोध कथा

व्यापारी का पतन और उदय

वर्धमान नामक शहर में एक कुशल व्यापारी रहा करता था। जब उस राज्य के राजा को उसकी कुशलता के बारे में पता चला, तो राजा ने उसे अपने राज्य का प्रशासक बना दिया। व्यापारी की कुशलता से आम व्यक्ति से लेकर राजा तक सभी बहुत प्रभावित थे। कुछ समय बाद व्यापारी की लड़की की शादी तय हुई। इस खुशी में व्यापारी ने बहुत बड़े भोज का आयोजन किया। इस भोज समारोह में उसने राजा से लेकर राज्य के सभी लोगों को आमंत्रित किया। इस समारोह में राजघराने में काम करने वाला एक सेवक भी आया, जो गलती से राज परिवार के सदस्यों के लिए रखी कुर्सी पर बैठ गया। उस सेवक को कुर्सी पर बैठा देख व्यापारी को बहुत गुस्सा आता है। गुस्से में व्यापारी उस सेवक का उपहार कर समारोह से भगा देता है। इससे सेवक को शर्मिंदगी महसूस होती है और वह व्यापारी को सबक सिखाने की ठान लेता है।

कुछ दिन बाद जब वह राजा के कमरे की सफाई कर रहा होता है, तो उस समय राजा कधी नींद में होता है। सेवक मौके का फायदा उठाकर बड़बड़ाना शुरू कर देता है। सेवक बोलता है, व्यापारी की इतनी हिम्मत, जो रानी के साथ दुर्व्यवहार करें। यह सुनकर राजा नींद से उठ जाता है और सेवक को कहता है, क्या तुमने कभी व्यापारी को रानी के साथ दुर्व्यवहार करते हुए देखा है। सेवक तुरंत राजा के पैरों में गिरकर उसने माफी मांगने लगता है और कहता है, मैं रात में सो नहीं पाया, इसलिए मैं कुछ भी बड़बड़ा रहा हूं। सेवक की बात सुनकर राजा सेवक को कुछ नहीं बोलता, लेकिन उसके मन में व्यापारी के लिए शक पैदा हो जाता है।

इसके बाद राजा ने व्यापारी के राज महल में प्रवेश पर पाबंदी लगाकर उसके अधिकार को कम कर दिया। अगले दिन व्यापारी किसी काम से राज महल में आता है, तो उन्हें पहरेदार दरवाजे पर ही रोक देते हैं। पहरेदार का यह व्यवहार देखकर व्यापारी को आश्चर्य होता है। वहीं, पास में खड़ा राजा का सेवक जोर-जोर से हंसने लगता है और पहरेदार से कहता है, तुम्हें पता नहीं, तुमने किसे रोका है। यह बहुत ही प्रभावशाली व्यक्ति हैं, जो तुम्हें यहां से बाहर निकलवा सकते हैं। इन्होंने मुझे अपने भोज समारोह से निकलवा दिया था। सेवक की उन बातों को सुनकर व्यापारी को सब समझ में आ जाता है और वह उस सेवक से माफी मांगता है। साथ ही वह उस सेवक को अपने घर दावत के लिए आमंत्रित करता है। व्यापारी ने सेवक को बड़े विनम्र भाव से भोज कराया और कहा कि उस दिन जो भी किया वह गलत था। व्यापारी से सम्मान पाकर सेवक खुश होता है और कहता है, आप परेशान न हो राजा से खोया हुआ सम्मान आपको जल्दी वापस दिलाऊंगा।

उसके अगले दिन राजा जब कधी नींद में होता है, तो सेवक कमरे की सफाई करते हुए फिर से बड़बड़ाने लगता है और कहता है, हे भगवान हमारे राजा इतने भूखे होते हैं कि गुसलखाने में स्नान करते हुए खीर खाते रहते हैं। इस बात को सुनकर राजा नींद से उठकर सेवक से क्रोध में कहते हैं, मूर्ख सेवक तुम्हारी इतनी हिम्मत कि तुम मेरे बारे में ऐसी बात करो। राजा के क्रोध को देखकर सेवक पैर में गिरकर माफी मांगता है और कहता है, महाराज, रात को मैं ठीक तरह से सो नहीं पाया, इसलिए कुछ भी बड़बड़ा रहा हूं। फिर राजा सोचने लगता है, अगर यह सेवक मेरे बारे में ऐसा बोल सकता है, तो उस व्यापारी के बारे में भी झूठ ही बोल रहा होगा। अगले ही दिन राजा ने व्यापारी को महल में बुलाया और उन्हें उनसे छिने हुए सभी अधिकार वापस दे दिए।



वीर गाथा

विंग कमांडर अमरजीत सिंह संधू: पाकिस्तानी विमान को खूब छकाया, हजारों फीट की ऊंचाई पर मार गिराया

विंग कमांडर अमरजीत सिंह संधू का जन्म 23 जनवरी, 1933 को पंजाब के लायलपुर में हुआ था। भारत विभाजन के बाद उनका परिवार हरियाणा के सिरसा आकर बस गया था। अमरजीत को मई 1954 में भारतीय वायुसेना की फ्लाईंग ब्रांच में लड़ाकू पायलट के रूप में कमीशन मिला था। जल्द ही, उन्हें फ्लाईंग ऑफिसर बना दिया गया। जब वर्ष 1965 का युद्ध छिड़ा तो अमरजीत ने बतौर स्कवाड्रन लीडर उसमें सक्रिय भूमिका निभाई थी। उन्हें 3 सितंबर को पाकिस्तानी वायुसेना के विमानों पर घातक हमला करने की जिम्मेदारी सौंपी गई थी। उस हमले में भारतीय वायुसेना ने पाकिस्तान को भारी नुकसान पहुंचाया था।

जब अमरजीत अपना फॉलैंड नैट विमान

लेकर उड़ान भरते तो पाकिस्तानी इलाकों पर खोफ छा जाता था। उन्होंने 18 सितंबर को एक पाकिस्तानी सेबर विमान को मार गिराया था। उस कार्रवाई को अंजाम देने के लिए चार नैट विमानों ने लाहौर के दक्षिण की ओर उड़ान भरी थी।

अमृतसर के कंट्रोल रूम ने टीम को सेबर विमानों से सावधान कर दिया था। कुछ समय बाद छह सेबर विमान साफ दिखाई दिए। अमरजीत ने उनमें से अग्रणी विमान को ललकारा और उसके नजदीक गए। अब तो दोनों के बीच हवाई मुकाबला शुरू हो गया था।

पता चला कि पाकिस्तानी सेबर विमान को कोई अनुभवी पायलट उड़ा रहा था। अमरजीत ने उसे बहुत छकाया। आखिरकार सेबर पायलट ने 3,000 फीट की ऊंचाई पर आकर हमला

करने का फैसला लिया। उसने सेंबर को उसकी पीट पर आधा घुमाया और सीधा गोता लगा दिया।

अमरजीत जानते थे कि ऐसी परिस्थिति में नैट को 4,000 फीट ऊंचाई की जरूरत होगी, लेकिन दुश्मन नीचे जाकर गंभीर खतरा पैदा करना चाहता था। उसी समय अमरजीत ने दुश्मन को जोरदार झटका दिया। उन्होंने तोप से निशाना साधा और सेबर को मार गिराया। जोरदार धमाके के साथ पाकिस्तानी विमान धरती पर आ गिरा। इसके लिए अमरजीत को ‘वीर चक्र’ से सम्मानित किया गया। विंग कमांडर अमरजीत 24 सितंबर, 1971 को पठानकोट एयरबेस से नैट विमान उड़ा रहे थे। वे उसी दौरान एक हादसे में वीरगति को प्राप्त हो गए।



महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) . Group Editor - Shreekant Parashar. Reproduction of any matter from this newspaper in whole or in part or any suchmatter without prior written permission from the publisher is strictly prohibited and punishable by law.Regn No.RNI No. : TNNH / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, चर्मीकल, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञानों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के वादों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। – दक्षिण भारत राष्ट्रमत

